

ಸಾಕ್ಷಿಯು ದಿನಾಂಕ 22-08-2025 ರಂದು ವಿಚಾರಣೆಗಾಗಿ ಹಾಜರಾಗಿದ್ದು ಅವರಿಗೆ ಪ್ರಮಾಣ ವಚನವನ್ನು ಬೋಧಿಸಲಾಯಿತು.

ಮುಂದುವರೆದ ಪಾಟೀಸವಾಲು- ದೂರುದಾರರ ಪರ ಶ್ರೀ ಎಸ್ ಅರ್ ಎಸ್ ಜೆ ವಕೀಲರಿಂದ -

ನನ್ನ ಮುಖ್ಯ ವಿಚಾರಣೆಯಲ್ಲಿ ಹಣವನ್ನು ಪಡೆದುಕೊಂಡಿರುತ್ತೇನೆ ಎಂದು ಹೇಳಿದ ಮೊತ್ತವನ್ನು ಹೊರತುಪಡೆಸಿ ಬೇರೆ ಎಷ್ಟು ಮೊತ್ತವನ್ನು ಪರ್ಯಾಯದಿಂದ ಪಡೆದುಕೊಂಡಿರುತ್ತೇನೆ ಎಂದು ನಿಖರವಾಗಿ ಹೇಳಲಾಗುವುದಿಲ್ಲ. 2008 ರಿಂದ 2016 ನೇ ಇಸ್ವಿಯವರೆಗೆ ನನ್ನ ಹಾಗೂ ಪರ್ಯಾಯಿ ನಡುವೆ ಸುಮಾರು 200 ರಿಂದ 300 ವ್ಯವಹಾರಗಳು ನಡೆದಿವೆ ಎಂದರೆ ಸರಿಯಲ್ಲ. ಈ ರೀತಿ ನನ್ನ ಮತ್ತು ಪರ್ಯಾಯಿ ನಡುವೆ ಎಷ್ಟು ಬಾರಿ ಈ ಮೇಲೆ ಹೇಳಿದ ಅವಧಿಯಲ್ಲಿ ವ್ಯವಹಾರದ ಅಗಿದೆ ಎಂದು ನನಗೆ ಹೇಳಲಾಗುವುದಿಲ್ಲ. ನಾನು ಎಷ್ಟು ಟಯರ್ ಗಳನ್ನು ಸ್ವಂತಕ್ಕಾಗಿ ಖರೀದಿ ಮಾಡಿರುತ್ತೇನೆ ಹಾಗೂ ಎಷ್ಟು ಟಯರ್ ಗಳನ್ನು ಬೇರೆಯವರಿಗೆ ಕೊಡಿಸಿರುತ್ತೇನೆ ಎಂದರೆ ಸಾಕ್ಷಿ ನಾನು ಸಹ ಟಯರ್ ಖರೀದಿ ಮಾಡಿಲ್ಲ ಹಾಗೂ ಬೇರೆಯವರಿಗೂ ಸಹ ಕೊಡಿಸಿಲ್ಲ ಎಂದು ನುಡಿಯುತ್ತಾರೆ. ಸ್ವಂತಕ್ಕೆ ಎಷ್ಟು ಸಾಲವನ್ನು ಪರ್ಯಾಯಿದಾರರಿಂದ ಪಡೆದಿರುತ್ತೇನೆ ಹಾಗೂ ಬೇರೆಯವರಿಗೆ ಎಷ್ಟು ಸಾಲವನ್ನು ಪರ್ಯಾಯಿದಾರರಿಂದ ಕೊಡಿಸಿರುತ್ತೇನೆ ಎಂದರೆ ಸಾಕ್ಷಿ ನಾನು ಸಹ ಸಾಲ ಪಡೆದಿಲ್ಲ ಬೇರೆಯವರಿಗೂ ಸಹ ಕೊಡಿಸಿಲ್ಲ ಎಂದು ನುಡಿಯುತ್ತಾರೆ. ಮಜ್ಜಿ ನಾಗರಾಜ, ಸುರೇಶ ಮಜ್ಜಿ, ಮಾರುತಿ ಮಜ್ಜಿ, ರವಿ ಮಜ್ಜಿ ಹಾಗೂ ಶೇಷಪ್ಪಾ ಮಜ್ಜಿ ಯವರು ಒಂದೇ ಕುಟುಂಬದವರು ಎಂದರೆ ಸರಿ. ಈ ರೀತಿ ಮಜ್ಜಿ ಕುಟುಂಬದವರಿಗೆ ಹಾಗೂ ನನ್ನ ಬಳಿ ನಡೆಯುತ್ತಿರುವ ಲಾಂಡ್ ಲೂಸರ್ಸ್ ಗಾಡಿಗಳಿಗೆ ಹಾಗೂ ನನ್ನ ಸ್ವಂತ ಗಾಡಿಗಳಿಗೆ ಪರ್ಯಾಯಿದಾರರಿಂದ ಟಯರ್ ಖರೀದಿ ಮಾಡಿ ಕೊಡಿಸುತ್ತಿದ್ದೆ ಎಂದರೆ ಸರಿಯಲ್ಲ. ನಾನು ರೀತಿ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ.

2016 ನೇ ಇಸ್ವಿಯಲ್ಲಿ ನನ್ನ ಬಳಿ 12 ಗಾಡಿಗಳು ಇದ್ದವು. ದೂರುದಾರರ ಮುಖಾಂತರ ಬೇರೆ ಕಂಪನಿಗಳಿಂದ ಖರೀದಿ ಮಾಡಿದ ಟಯರ್ ಗಳಿಗೆ ವಾಪಸ್ಸು ನೇರವಾಗಿ ಆ ಕಂಪನಿಯವರಿಗೆ ಹಣ ಪಾವತಿ ಮಾಡಿರುತ್ತೇನೆ ಎಂದು ನನ್ನ ಹಿಂದಿನ ಪಾಟೀ ಸವಾಲಿನಲ್ಲಿ ಹೇಳಿದ್ದು, ಅದಕ್ಕೆ ಸಂಬಂಧಪಟ್ಟ ದಾಖಲೆಗಳು ಇವೇಯೇ ಎಂದರೆ ಸಾಕ್ಷಿ ಆ ನಿಖರವಾದ ವರ್ಷದಲ್ಲಿ ಆಡಿಟ್

ಆಗಿರುತ್ತದೆ ಹಾಗೂ ಅದಕ್ಕೆ ಸಂಬಂಪಟ್ಟ ದಾಖಲೆಗಳು ಇರುತ್ತವೆ ಎಂದು ನುಡಿಯುತ್ತಾರೆ. ಸದರಿ ದಾಖಲೆಗಳನ್ನು ನ್ಯಾಯಾಲಯಕ್ಕೆ ಸಲ್ಲಿಸಬಹುದೇ ಎಂದರೆ ಸಾಕ್ಷಿ ನಾನು ಆಡಿಟರ್ ಬಳಿ ಕೇಳುತ್ತೇನೆ ಎಂದು ನುಡಿಯುತ್ತಾರೆ. ನಾನು ಯಾರಿಗೆ ಡಿಸೈಲ್ ಕೊಡಿಸಿರುತ್ತೇನೆ, ಯಾರಿಗೆ ಟ್ರಾನ್ಸ್‌ಪೋರ್ಟ್ ಮಾಡಿರುತ್ತೇನೆ, ಯಾವ ವಾಹನದ ಮುಖಾಂತರ ಟ್ರಾನ್ಸ್‌ಪೋರ್ಟ್ ಅಗಿದೆ, ಅವರಿಗೆ ಎಷ್ಟು ಟಯರ್ ಗಳನ್ನು ಕೊಡಿಸಿದ್ದೆ, ವಾಹನದ ಮಾಲೀಕರಿಗೆ ಎಷ್ಟು ಮುಂಗಡ ಹಣ ಕೊಟ್ಟಿದ್ದೆ, ವಾಹನದ ಮಾಲೀಕರಿಗೆ ಎಷ್ಟು ಟ್ರಾನ್ಸ್‌ಪೋರ್ಟ್ ಹಣ ಕೊಟ್ಟಿದ್ದೆನೆ, ಅವರಿಂದ ಡಿಸೈಲ್ ಹಾಗೂ ಪೆಟ್ರೋಲ್ ನ ಎಷ್ಟು ಮೊತ್ತವನ್ನು ಡಿಫ್ಟರ್ ಮಾಡಿರುತ್ತೇನೆ ಎಂಬ ಬಗ್ಗೆ ನಾನು ಕಡತಗಳನ್ನು ಮೇನ್‌ಟೆನ್ ಮಾಡುವುದಿಲ್ಲ ಬೇರೆಯವರು ಮಾಡುತ್ತಾರೆ. ನನ್ನ ಮಗ ಈ ಬಗ್ಗೆ ಕಡತಗಳನ್ನು ಮೇನ್‌ಟೆನ್ ಮಾಡಿರುತ್ತಾರೆ. ಪ್ರತಿ ತಿಂಗಳ 15 ನೇ ತಾರೀಖಿನಂದು ಕೊಡಬೇಕಾದ ಹಣವನ್ನು ಸಂಬಂಧಪಟ್ಟವರಿಗೆ ಕೊಟ್ಟುಬಿಡುತ್ತೇವೆ.

ಸಾಕ್ಷಿಗೆ ಚೆಕ್ ನಂ: 288709 ಇದರ ಎರಡು ದೃಢೀಕೃತ ನಕಲುಗಳನ್ನು ಎದುರು ತೋರಿಸಿದಾಗ ಸಾಕ್ಷಿ ಅದು ತಮ್ಮ ಚೆಕ್ ಎಂದು ಒಪ್ಪಿದ ಕಾರಣ ಅವುಗಳನ್ನು ಅನುಕ್ರಮವಾಗಿ ನಿಪಿ14 ಮತ್ತು 15 ಎಂದು ಗುರುತಿಸಲಾಯಿತು. ಸದರಿ ಎರಡು ಚೆಕ್ ಗಳು ಒಂದೇಯಾಗಿದ್ದು ನಿಪಿ14 ನೇ ದಾಖಲೆಯಲ್ಲಿ ಪೇಇ ಹೇಸರು ಅಮರ್ ದೀಪ ಕೌರ್ ಎಂದು ನಮೂದು ಆಗಿದ್ದು, ನಿಪಿ 15 ರಲ್ಲಿ ದೂರುದಾರರ ಹೆಸರು ಇರುತ್ತದೆ, ಹೀಗಿರುವ ಕಾರಣ, ನಿಪಿ 14 ರಲ್ಲಿರುವ ದೂರುದಾರರ ಹೆಂಡತಿಯ ಹೆಸರನ್ನು ದುರೂಪಯೋಗ ಪಡೆಸಿಕೊಂಡು, ದೂರುದಾರರು ತಮ್ಮ ಹೆಂಡತಿಯ ಮುಖಾಂತರ ನನ್ನ ಖಾತಾ ವಿವರದಲ್ಲಿ ದೂರುದಾರರ ಹೆಂಡತಿಗೆ ಕೇಲವೊಂದು ಮೊತ್ತ ಪಾವತಿ ಆಗಿದೆ ಎಂದು ನಮೂದು ಆಗಿರುವ ವ್ಯವಹಾರಗಳ ದುರೂಪಯೋಗ ಪಡೆಸಿಕೊಂಡು ದೂರುದಾರರು ತಮ್ಮ ಹೆಂಡತಿಯ ಮುಖಾಂತರ ಹಣವನ್ನು ನನ್ನಿಂದ ಪಡೆದಿರುತ್ತಾರೆ ಎಂದು ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ. ಈ ರೀತಿ ನಿಪಿ 14 ರಲ್ಲಿ ತಪ್ಪಾಗಿ ನಮೂದು ಆದ ಅವರ ದೀಪ ಕೌರ ಹೆಸರನ್ನು ದುರೂಪಯೋಗ ಪಡೆಸಿಕೊಂಡು ನನ್ನ ಖಾತಾ ವಿವರದಲ್ಲಿ ತಪ್ಪಾಗಿ ಅಮರ ದೀಪ ಕೌರ ಎಂದು ನಮೂದು ಆದ ಹೆಸರನ್ನು ದುರೂಪಯೋಗ ಪಡೆಸಿಕೊಂಡರು

ದೂರುದಾರರು ತಮ್ಮ ಹೆಂಡತಿಯ ಮುಖಾಂತರ ನನ್ನಿಂದ ಹಣ ಪಡೆದಿರುತ್ತಾರೆ ಎಂದು ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ.

ಸಾಕ್ಷಿಗೆ ಚೆಕ್ ನಂ: 004963 ನೇದ್ದರ ದೃಢೀಕೃತ ನಕಲನ್ನು ಎದುರು ತೋರಿಸಿ ಇದು ನಿಮ್ಮದೇ ಚೆಕ್ ಎಂದರೆ ಸಾಕ್ಷಿ ಅದನ್ನು ಒಪ್ಪಿರುತ್ತಾರೆ ಆದ್ದರಿಂದ ಸದರಿ ದಾಖಲೆಯನ್ನು ನಿಪಿ 16 ಎಂದು ಗುರುತಿಸಲಾಯಿತು. ಸದರಿ ದಾಖಲೆಯಲ್ಲಿ ಕಾಣುವ ಚೆಕ್ ನಲ್ಲಿ ದೂರುದಾರರ ಹೆಸರು ಬರೆದಿದ್ದರು ಸಹ ಪೇಇ ಹೆಸರನ್ನು ಅಮರ ದೀಪ ಕೌರ ಎಂದು ಬ್ಯಾಂಕ್ ನವರ ತಪ್ಪಿನಿಂದ ನಮೂದು ಆಗಿದೆ ಎಂದರೆ ಸಾಕ್ಷಿ ಅದು ಬ್ಯಾಂಕಿನವರಿಗೆ ಗೊತ್ತು ಹಾಗೂ ನಿಮಗೆ ಗೊತ್ತು ನೀವು ಯಾರ ಹೆಸರಿನಲ್ಲಿ ಈ ಚೆಕ್ ನ್ನು ಬ್ಯಾಂಕ್ ನಲ್ಲಿ ಹೂಡಿರುತ್ತೀರಿ ಎಂದು ನನಗೆ ಗೊತ್ತಿಲ್ಲ ಎಂದು ನುಡಿಯುತ್ತಾರೆ. ನಿಪಿ 16 ರಲ್ಲಿ ಕಾಣುವ ಚೆಕ್ ನಲ್ಲಿರುವ ಬರವಣಿಗೆ ನನ್ನದಲ್ಲ.

ಸಾಕ್ಷಿಗೆ 5 ಸೂಕೋ ಬ್ಯಾಂಕ್ ನವರು ನೀಡಿದ ಪೇಇನ್ ಸ್ಲೀಪ್ ಎದುರು ತೋರಿಸಿ ಅವುಗಳು ಸಾಕ್ಷಿಯ ಚೆಕ್‌ಗಳಿಗೆ ಸಂಬಂಧಪಟ್ಟಿದ್ದು ಎಂದರೆ ಸಾಕ್ಷಿ ಅದನ್ನು ಒಪ್ಪಿರುವುದಿಲ್ಲ. ಆದ್ದರಿಂದ ಮಾನ್ಯ ನ್ಯಾಯಾಲಯದ ಗಣನೆಗೆ ತೆಗೆದುಕೊಳ್ಳಲು ಸದರಿ ದಾಖಲೆಗಳನ್ನು ಮೆಮೋ ಮುಖಾಂತರ ನ್ಯಾಯಾಲಯದ ಕಡತಕ್ಕೆ ಸಲ್ಲಿಸಲು ದೂರುದಾರರಿಗೆ ಸೂಚಿಸಲಾಗಿದೆ.

ಸಾಕ್ಷಿಗೆ ಮತ್ತೊಮ್ಮೆ ಸದರಿ ದಾಖಲೆಯನ್ನು ತೋರಿಸಿ ಅದರಲ್ಲಿ 004963 ಎಂಬ ಚೆಕ್ ನ ನಂಬರ ನಿಮ್ಮ ಚೆಕ್ ಗೆ ಸೇರಿದೆ ಎಂದರೆ ಸಾಕ್ಷಿ ನನಗೆ ಗೊತ್ತಿಲ್ಲ ಎಂದು ನುಡಿಯುತ್ತಾರೆ. ಈ ಹಿಂದೆ ಮಾಡಿದ ಪಾಟೀ ಸವಾಲಿನಲ್ಲಿ ಕೆಲವು ಸೇಲ್ಫ ಚೆಕ್ ಗಳನ್ನು ನನ್ನ ಮಗ ಬ್ಯಾಂಕ್ ನಲ್ಲಿ ಹೂಡಿ ಹಣ ಬಿಡಿಸಿಕೊಂಡಿರುತ್ತಾನೆ ಎಂದು ಹೇಳಿರುತ್ತೇನೆ ಎಂದರೆ ಸರಿ. ನನ್ನ ಮಗನ ಹೆಸರು ಸಮೀರ್ ಸೌದಾಗರ್ ಆಗಿರುತ್ತದೆ. ಅದೇ ರೀತಿ ಲ್ಯಾಂಡ್ ಲೂಸುರ್ಸ್ ಗೆ ಸೇಲ್ಫ ಚೆಕ್ ಮುಖಾಂತರ ಹಣ ಕೊಡುತ್ತಿದ್ದೆ ಎಂದು ಈ ಹಿಂದೆ ಪಾಟೀ ಸವಾಲಿನಲ್ಲಿ ಹೇಳಿರುತ್ತೇನೆ ಎಂದರೆ ಸಾಕ್ಷಿ ಸೇಲ್ಫ ಚೆಕ್ ಮುಖಾಂತರ ನಾವು ಹಣ ಬಿಡಿಸಿಕೊಂಡು ಲ್ಯಾಂಡ್ ಲೂಸುರ್ಸ್ ಗೆ ನಾವು ನಗದು ಕೊಡುತ್ತಿದ್ದೆವು ಎಂದು ನುಡಿಯುತ್ತಾರೆ. ನಾನು ನ್ಯಾಯಾಲಯದ ಮುಂದೆ ಸಲ್ಲಿಸಿದ ನನ್ನ ಖಾತಾ ವಿವರದಲ್ಲಿ ಸಮೀರ್ ಸೌದಾಗರ್ ರವರ ಹೆಸರು ಕಾಣುವುದಿಲ್ಲ ಎಂದರೆ ಸಾಕ್ಷಿ ನನ್ನ ಹಾಗೂ ದೂರುದಾರರ ನಡುವೆ ವ್ಯವಹಾರ ಆಗುತ್ತಿದ್ದ ಸಮಯದಲ್ಲಿ ನನ್ನ ಮಗ ಇನ್ನೂ ಕೆಲಸ ಮಾಡುತ್ತಿರಲಿಲ್ಲ ಆದ್ದರಿಂದ ಅವನ ಹೆಸರು ಇಲ್ಲ ಎಂದು ನುಡಿಯುತ್ತಾರೆ. ಚೆಕ್ ಬುಕ್‌ನ ಲೀಫ್‌ನಲ್ಲಿ ಯಾರಿಗೆ ಚೆಕ್‌ನ್ನು

ಕೊಡುತ್ತೇವೆ ಎಂದು ವಿವರ ನಮೂದು ಮಾಡಲು ಒಂದು ಜಾಗ ಇದೆ ಎಂದರೆ ಸರಿ. ಅದರಲ್ಲಿ ಯಾರಿಗೆ ಚೆಕ್ ಗಳನ್ನು ಕೊಟ್ಟಿರುತ್ತೇನೆ ಎಂಬ ಬಗ್ಗೆ ಬರೆಯುತ್ತೇನೆ ಎಂದರೆ ಸಾಕ್ಷಿ ನಾನು ಸೇಲ್ಡ್ ಚೆಕ್ ಮುಖಾಂತರ ಹಣ ಬಿಡಿಸಿಕೊಳ್ಳುವುದರಿಂದ ಅದರ ಬಗ್ಗೆ ನಮೂದು ಮಾಡುವ ಅವಶ್ಯಕತೆ ಇಲ್ಲ ಎಂದು ನುಡಿಯುತ್ತಾರೆ. ದೂರುದಾರರು ನನ್ನ ವಿರುದ್ಧ ಸಲ್ಲಿಸಿದ 12 ಕೇಸ್ ಗಳಲ್ಲಿ ಇರುವ ಚೆಕ್ ಗಳ ಕೌಂಟರ್ ಫೈಲ್ ನನ್ನ ಬಳಿ ಇಲ್ಲ.

ನಾನು ಕೊನೆಯ ಬಾರಿ ಗೋವಾಗೆ ಯಾವಾಗ ಹೋಗಿ ಬಂದಿದ್ದೆ ಎಂದು ನಿಖರವಾಗಿ ಗೊತ್ತಿಲ್ಲ. ಗೋವಾದಿಂದ ಬಂದು ಎಷ್ಟು ದಿನಗಳು ಆಗಿವೆ ಎಂದರೆ ಸಾಕ್ಷಿ ಅಂದಾಜು 3 ವರ್ಷಗಳು ಆಗಿವೆ ಎಂದು ನುಡಿಯುತ್ತಾರೆ. ಸಾಕ್ಷಿ ಮುಂದುವರೆದು ಗೋವಾದಲ್ಲಿ ಇದ್ದ ಐರನ್ ಸ್ಟಾಂಪ್ ಫಾಕ್ಟರಿ ಮುಚ್ಚಿದಾಗಿನಿಂದ ನಾನು ಅಲ್ಲಿಗೆ ಹೋಗಿಲ್ಲ ಎಂದು ನುಡಿಯುತ್ತಾರೆ. 2022-23 ನೇ ಇಸ್ವಿಯಲ್ಲಿ ಈ ರೀತಿ ಫಾಕ್ಟರಿ ಮುಚ್ಚಲಾಗಿದೆ. ನನ್ನ ಚೆಕ್‌ನ್ನು ದೂರುದಾರರು ಕಳ್ಳತನ ಮಾಡಿಕೊಂಡು ಹೋಗಿರುತ್ತಾರೆ ಎಂದು ತಿಳಿದ ನಂತರ ನಾನು ಅವರಿಗೆ ನೋಟಿಸ್ ಕೊಟ್ಟೆಲ್ಲ. ನ್ಯಾಯಾಲಯದ ಮುಂದೆ ಹಾಜರುಪಡಿಸಿದ ನನ್ನ ಖಾತಾ ವಿವರದಲ್ಲಿ ದೂರುದಾರರಿಗೆ ಮಾಡಿದ ಪೇಮೆಂಟ್ ಗಳನ್ನು ಹೊರತುಪಡಿಸಿ ಟಯರ್ ಮತ್ತು ಸಾಲವನ್ನು ಕೊಡಿಸಿದಕ್ಕೆ ಹಲವಾರು ಚೆಕ್ ಗಳ ಮುಖಾಂತರ ದೂರುದಾರರು ಹಣವನ್ನು ಪಡೆದಿರುತ್ತಾರೆ ಅದರ ಬಗ್ಗೆ ನನ್ನ ಖಾತೆ ಇರುವ ಬ್ಯಾಂಕ್ ಮರ್ಜ್ ಅಗಿದ್ದರು ಸಹ ಮಾಹಿತಿ ಸಿಗುತ್ತವೆ ಎಂದರೆ ಸರಿಯಲ್ಲ. ನಾನು ಸಲ್ಲಿಸಿದ ಖಾತಾ ವಿವರ ಎಪ್ರಿಲ್ 2009 ರಿಂದ ಅದರ ನಂತರ ಆಗಿರುವ ವ್ಯವಹಾರಗಳಿಗೆ ಸಂಬಂಧಪಟ್ಟಿದ್ದು, ಅದಕ್ಕೂ ಮುಂಚೆ ಇರುವ ವ್ಯವಹಾರಗಳಿಗೆ ಸಂಬಂಧಪಟ್ಟಿದ್ದು ಅಲ್ಲ ಎಂದರೆ ನನಗೆ ಗೊತ್ತಿಲ್ಲ.

ದಿ: 20.03.2021 ರಂದು ರಾಜೀ ಮುಖಾಂತರ ಜನವರಿ 2008 ರಿಂದ ಮಾರ್ಚ್ 2009 ರವರೆಗಿನ ಮೊತ್ತವಾದ ರೂ. 12,77,800.00 ಕೊಡಲು ಒಪ್ಪಿ ಅದಕ್ಕೆ ಅನುಗುಣವಾಗಿ 12 ಚೆಕ್ ನ್ನು ದೂರುದಾರರಿಗೆ ಕೊಟ್ಟಿದ್ದೆ ಎಂದರೆ ಸರಿಯಲ್ಲ. ಸಾಕ್ಷಿ ಮುಂದುವರೆದು ಕಾರ್ಪೊರೇಷನ್ ಬ್ಯಾಂಕಿನಿಂದ ನಾನು ಖಾತೆ ಹೊಂದಿರುತ್ತೇನೆ ಎಂದು ನುಡಿಯುತ್ತಾರೆ. ಈ ರೀತಿ ಮೇಲೆ ಹೇಳಿದ ಮೊತ್ತವನ್ನು ದೂರುದಾರರಿಗೆ ಕೊಡಲು ತಪ್ಪಿದ್ದರೆ ರೂ.2 ಬಡ್ಡಿಗೆ ಸದರಿ ಮೊತ್ತದ ಮರುಪಾವತಿ ಮಾಡುತ್ತೇನೆ ಎಂದು ಒಪ್ಪಿದ್ದೆ ಎಂದರೆ ಸರಿಯಲ್ಲ. ಅದರಿಂದ ತಪ್ಪಿಸಿಕೊಳ್ಳಲು ನಾನು ಸುಳ್ಳು ಸಾಕ್ಷ್ಯ

ಸಿ. ಸಿ. ನಂ.- 309/2021

ಡಿ. ಡಬ್ಲ್ಯೂ- 1

ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ. ಕಾಕುಬಾಳ ಲಕ್ಷ್ಮಣ ಶೆಟ್ಟಿ ಅವರ ವ್ಯವಸಾಯಕರು ರಾಘವೇಂದ್ರ ಹಾಗೂ ಗ್ರಾಹಕರಾದ ತೇಜಪಾಲ್ ಜೈನ್ ರವರ ನಡುವೆ ಆದ ವ್ಯವಹಾರದ ಬಗ್ಗೆ ನನಗೆ ಗೊತ್ತಿಲ್ಲ ಎಂದರೆ ಸರಿಯಲ್ಲ.

ಮರು ವಿಚಾರಣೆ ಇಲ್ಲ.

(ನನ್ನ ಉಕ್ತಲೇಖನದಂತೆ ತೆರೆದ ನ್ಯಾಯಾಲಯದಲ್ಲಿ ಬೆಳೆಚ್ಚು ಮಾಡಲಾಯಿತು.)

ಓ. ಹೆ. ಕೆ. ಸರಿ ಇದೆ.

ಅಪರ ಸಿವಿಲ್ ನ್ಯಾಯಾಲಯ
ಮತ್ತು ಪ್ರ. ದ. ನ್ಯಾ. ದಂ.ಗಳು, ಹೊಸಪೇಟೆ.